

سیاسی کاموں کے ساتھ فلاحی کاموں کی آمیزش نہ ہو تو پاکستان کو مہذب اور جمہوری پاکستان نہیں بنایا جاسکتا ہے، ڈاکٹر فاروق ستار

ایم کیو ایم پاکستان میں فرسودہ نظام کیلئے سب سے بڑا چیلنج اور خطرہ ہے، وسیم آفتاب

خدمت خلق جناب الطاف حسین کی زندگی کا مقصد ہے، مصطفیٰ کمال

رمضان المبارک میں زکوٰۃ، فطرہ کی وصولی کے سلسلے میں لال قلعہ گراؤنڈ عزیز آباد میں منعقدہ جنرل ورکرز اجلاس کے شرکاء سے خطاب

کراچی:۔۔۔ (اسٹاف رپورٹر)

رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ مہذب اور جمہوری پاکستان اسی وقت بنے گا جب اس ملک کو صحیح اور حقیقی معنوں میں فلاحی ریاست بنایا جائے گا اور یہی وجہ ہے جناب الطاف حسین سیاسی اور فلاحی کاموں کا درس دیتے ہیں وہ سمجھتے ہیں کہ سیاسی کاموں کے ساتھ فلاحی کاموں کی آمیزش نہ ہو تو پاکستان کو مہذب اور جمہوری پاکستان نہیں بنا یا جاسکتا ہے۔ ان خیالات کا اظہار انہوں نے اتوار کی شام لال قلعہ گراؤنڈ عزیز آباد میں رمضان المبارک میں زکوٰۃ، فطرے کے حصول کیلئے منعقدہ جنرل ورکرز اجلاس کے شرکاء سے خطاب کرتے ہوئے کیا۔ جنرل ورکرز اجلاس میں کارکنان نے ہزاروں کی تعداد میں شرکت کی جس کے باعث لال قلعہ گراؤنڈ میں جگہ تنگ پڑ گئی اور کارکنان نے ایک بڑی تعداد نے لال قلعہ گراؤنڈ کے چہار دیواری کے پاس بیٹھ کر جنرل ورکرز اجلاس کی کارروائی سنی۔ جنرل ورکرز اجلاس سے ایم کیو ایم کی رابطہ کمیٹی کے رکن وسیم آفتاب، رابطہ کمیٹی کے رکن اور خدمت خلق فاؤنڈیشن کے چیف ٹرسٹی مصطفیٰ کمال نے خطاب کیا۔ اس موقع پر ایم کیو ایم کی رابطہ کمیٹی کے ڈپٹی کنوینر انیس احمد قائم خانی، محترمہ نسیرین جلیل، ڈاکٹر نصرت، رابطہ کمیٹی کے دیگر اراکین کے علاوہ حق پرست وفاقی و صوبائی وزراء، ارکان قومی و صوبائی اسمبلی بھی موجود تھے۔ ڈاکٹر فاروق ستار نے اپنے خطاب میں کہا کہ رمضان المبارک کی آمد آمد ہے اور ہر سال کی طرح آج بھی یہ پنڈال اس لئے سجایا گیا ہے کہ ہم رمضان کے مقدس مہینے میں جہاں دیگر فرائض ادا کرتے ہیں وہیں پر قائم تحریک جناب الطاف حسین کی اس روایت کو بھی قائم رکھتے ہیں کہ خط افلاس سے نیچے جو غربت کے مارے ہیں جو مصیبت زدہ ہیں انہیں بھی ہم یاد رکھیں اور زکوٰۃ کی وصولیابی اور اس کی تقسیم کا ایک ایسا نظام وضع کریں کہ جس کے نتیجے میں صحیح اور حقیقی معنوں میں ایک فلاحی ریاست کا تصور جاگ رہے ہو سکے۔ انہوں نے کہا کہ آپ نے بارہا قائم تحریک جناب الطاف حسین کو یہ حدیث پڑھتے ہوئے سنا ہوگا کہ ”اللہ کی بندگی اور عبادت میں سب سے بہترین عبادت انسانیت کی خدمت ہے“۔ جناب الطاف حسین جب اتنے دھڑلے کے ساتھ بانگ دہل دو فیصد مراعات یافتہ طبقے کو چیلنج کرتے ہیں، پاکستان کے اگنت مسائل اور بحرانوں کی آنکھوں میں آنکھیں ڈالتے ہیں اور اس بات کا دعویٰ کرتے ہیں کہ ہم تبدیلی کے ایجنٹ ہیں اور اس ملک میں حقیقی تبدیلی آسکتی ہے تو وہ اسی روایت کو اختیار کر کے آسکتی ہے جو جناب الطاف حسین کی روایت ہے اور حق پرستی کی تحریک اور نظریے کو متحرک کر کے ہی ملک میں تبدیلی آسکتی ہے۔ جناب الطاف حسین اس بات کو سمجھتے ہیں کہ اس ملک کے مسائل کو حل کرنے اور بحران سے نکالنے میں کونسا صحیفہ کارگر ہوگا اور وہ کیا طریقہ اختیار کیا جائے جس سے پاکستان میں ایک صحیح اور حقیقی انقلاب آسکتا ہے۔ ایک فلاحی ریاست کے قیام میں زکوٰۃ اور فطرہ کا بھی ایک ماڈل قائم کرنا ہوگا اور خدمت خلق فاؤنڈیشن جو ایم کیو ایم فلاحی ادارہ ہے اس کے ذریعے سے ایم کیو ایم یہ ماڈل قائم کر چکی ہے انہوں نے کہا کہ متحدہ قومی موومنٹ کو کوئی ہلکا نہ لے، ایم کیو ایم ایک مختلف، منفرد اور غیر روایتی جماعت ہے اور اس نے ہر روایتوں کو توڑا ہے اور تبدیل کیا ہے اور ایم کیو ایم پاکستان کی سیاست اور معاشرت میں بھی ایک مستقل اور مکمل تبدیلی پیدا کرنا چاہتی ہے اور اسی عمل اور فنون کا نام قائم تحریک جناب الطاف حسین اور متحدہ قومی موومنٹ ہے۔

رابطہ کمیٹی کے رکن وسیم آفتاب نے کہا ہے کہ ایم کیو ایم تبدیلی کی جانب رواں دواں ہیں اور اس تبدیلی کی بنیاد جناب الطاف حسین نے غریب و متوسط طبقے کے نوجوانوں کو منتخب ایوانوں میں پہنچا کر بہت پہلے ہی ڈال دی تھی، تبدیلی تو آچکی ہے اور اب ہم اپنی کامیابی کا جشن منانے کی تیاری کر رہے ہیں اس جشن میں ابھی کچھ توقف ہیں لیکن ہمیں پتا ہے کہ وہ کامیابی جس کے خواب میں نے اور آپ نے دیکھے ہیں اس خواب کو مجھے اور آپ کو اپنے لہو اور وفاداری سے روشن رکھنا ہے۔ انہوں نے کہا کہ ایم کیو ایم پاکستان میں رائج فرسودہ جاگیر دارانہ، وڈیرانہ نظام کیلئے چیلنج اور سب سے بڑا خطرہ ہے یہی وجہ ہے کہ اس ریاست کے وہ سارے وسائل جو ریاست کے لوگوں کی ویلفیئر اور بہبود کیلئے استعمال ہونے والے چاہیے تھے 65 برس سے وہ وسائل اس ملک میں اٹھنے والے ہر اس آواز کے خلاف استعمال ہوئے ہیں جو لوگوں میں بیداری کا شعور دے رہی ہو۔ انہوں نے کہا کہ ایم کیو ایم کی ساری جدوجہد اور تاریخ آزمائشوں اور امتحانوں سے عبارت ہے اور ہمیں اس بات پر فخر ہے کہ ہم نے اپنے اسلاف کی تاریخ کو زندہ رکھا ہے، ایم کیو ایم کی تحریک انشاء اللہ کامیابی سے ضرور ہمکنار ہوگی کیونکہ ہمیں یقین ہے کہ جو نظریہ دینے والا ہے اور اس نظریے کو زندگی بخسنے والا ہے اس کے روز و شب ہم نے اپنی آنکھوں سے دیکھے ہیں، اس نے اپنی پوری جوانی، جوانی کی تمام رنگینیاں اور حسین خواب غریب و متوسط طبقے کے حقوق کیلئے شروع کی گئی حق پرستی کی تحریک کیلئے وقف کر دیئے ہیں۔ رابطہ کمیٹی کے رکن و چیف ٹرسٹی خدمت خلق فاؤنڈیشن مصطفیٰ کمال نے کہا ہے کہ ہم جناب الطاف حسین کے کارکنان ہیں ہمیں ان کی نصیحتوں پر عمل کرنا ہے اور خدمت کی جو بنیاد رکھی اسے مضبوط کر کے تناور

درخت بنانا ہے۔ خدمت خلق جناب الطاف حسین کی زندگی کا مقصد ہے، خدمت خلق فاؤنڈیشن کے توسط سے امدادی پروگرام کر کے، ایبویٹنس میں چلا کر، اسپتال بنا کر یا قدرتی آفات کے موقع پر کبھی انسانیت کی خدمت کیلئے کارکنان، ایم این اے، ایم پی اے اور مال و اسباب کے ساتھ امدادی سرگرمیاں کرنا ایم کیو ایم کا نصب العین رہا ہے۔ جناب الطاف حسین کی پوری زندگی کا محور خدمت خلق ہے، انہوں نے اپنی تحریکی زندگی میں پہلی مرتبہ الیکشن لڑنے کا ارادہ کیا تو وہ سیاست برائے سیاست کرنے یا مراعات لینے کیلئے نہیں بلکہ عام مڈل کلاس اور تحریکی ساتھیوں کو بغیر کسی پیسے خرچ کئے منتخب ایوانوں میں بھیج کر ملک میں تبدیلی لانا ہے۔ آج جناب الطاف حسین اچانک مصروفیت کی وجہ سے بات نہیں کر پائیں گے، ایک ایمر جنسی میٹنگ میں تحریک کے کاموں کے حوالے سے ہی مصروفیت ہو گئی ہے یہ اجلاس اناؤنس ہو گیا تھا لیکن جناب الطاف حسین کی ہدایت تھی کہ اسے منعقد کیا جائے۔ انہوں نے کہا کہ یہ جزل و رکز اجلاس ہر سال رمضان المبارک سے قبل منعقد ہوتا ہے جس سے قائد تحریک جناب الطاف حسین خطاب فرماتے ہیں، فطرہ زکوٰۃ ایم کیو ایم کے بننے سے پہلے ہم جمع کرتے آ رہے ہیں اس رسم کو نئے آنے والے دن کے ساتھ آگے بڑھا رہے ہیں۔

ایم کیو ایم کے زیر اہتمام اتوار کے روز ملک بھر میں جزل و رکز اجلاس کا انعقاد کیا گیا

جزل و رکز اجلاس کا مرکزی اجتماع لال قلعہ گراؤنڈ عزیز آباد میں ہوا

جزل و رکز اجلاس میں ایم کیو ایم کی رابطہ کمیٹی کے ڈپٹی کنوینرز و اراکین رابطہ کمیٹی، حق پرست سینیٹرز، وزراء، ارکان اسمبلی، مختلف شعبہ جات کے اراکین، علاقائی سیکرٹریوں کے علاوہ ایم کیو ایم کے زونل، ڈسٹرکٹس کے انچارجز و ذمہ داران و کارکنان کی بڑی تعداد میں شرکت
کراچی:۔۔۔ (اشاف رپورٹر)

متحدہ قومی موومنٹ کے زیر اہتمام اتوار کے روز ملک بھر میں جزل و رکز اجلاس کا انعقاد کیا گیا۔ جزل و رکز اجلاس کا مرکزی اجتماع لال قلعہ گراؤنڈ عزیز آباد میں ہوا۔ اس سلسلے میں حیدرآباد، سکھر، لاڑکانہ، دادو، میرپور خاص، نوابشاہ، گھنگی، ساکنگھڑ، ٹنڈوالہ یار، نوشہرہ فیروز، بدین، چیکب آباد، کشمور رسمیت پنجاب میں لاہور، راولپنڈی، گوجرانوالہ، ملتان، لوہرا، گلگت بلتستان، آزاد کشمیر، کوئٹہ، نصیر آباد، خیبر پختونخوا میں بیک وقت اجتماعات منعقد ہوئے۔ جس میں ایم کیو ایم کی رابطہ کمیٹی کے ڈپٹی کنوینرز و اراکین رابطہ کمیٹی، حق پرست سینیٹرز، وزراء، ارکان اسمبلی، ایم کیو ایم کے مختلف شعبہ جات کے اراکین، ایم کیو ایم کے علاقائی سیکرٹریوں، ایم کیو ایم کے زونل، ڈسٹرکٹس، کے ذمہ داران و کارکنان بڑی تعداد میں موجود تھے۔ جزل و رکز اجلاس کے سلسلے میں پنڈال میں شرکاء کیلئے غیر معمولی انتظامات کئے گئے تھے شرکاء کیلئے فرشی نشستوں کا اہتمام کیا گیا تھا جبکہ پنڈال کو ایم کیو ایم کے سرنگی پرچموں سے سجایا گیا تھا۔ جبکہ پنڈال میں ایم کیو ایم کے قائد جناب الطاف حسین کی دیدہ زیب قدآور تصاویر آویزاں کی گئیں تھیں۔ اس کے علاوہ پنڈال کے سامنے ایک خوبصورت اسٹیج بنایا گیا تھا جس پر ایم کیو ایم کے پرچم کے رنگ کی اسکرین لگائی گئی تھی جس پر جزل و رکز اجلاس جلی حروفوں میں تحریر تھا۔ جزل و رکز اجلاس کی کاروائی کا باقاعدہ آغاز ٹھیک 6:00 بجے تلاوت قرآن پاک سے ہوا۔ جس کی سعادت ایم کیو ایم کی علماء کمیٹی کے رکن قاری حافظ ناصر یامین نے حاصل کی جبکہ نظامت کے فرائض ایم کیو ایم کے کارکنان نے انجام دیئے۔

ایم کیو ایم کے ڈپٹی کنوینرز اور وفاقی وزیر برائے سمندر پار پاکستانی ڈاکٹر فاروق ستار کا وزیراعظم راجہ پرویز اشرف کو ٹیلی فون

واپڈا کی جانب سے کے ای ایس سی اور کراچی کو فراہم کردہ 600 میگا واٹ بجلی کی فراہمی کی معطلی پر تشویش کا اظہار

بجلی کی عدم فراہمی کی وجہ سے کراچی کی صورتحال پہلے ہی خراب ہے اور اب مزید اس میں اضافہ ہو جائے گا، ڈاکٹر فاروق ستار

وزارت بجلی و پانی کی جانب سے کے ای ایس سی اور کراچی کو فراہم کردہ 600 میگا واٹ بجلی کی فراہمی کی معطلی کے حوالے سے کوئی فیصلہ نہیں کیا گیا ہے

وزیراعظم راجہ پرویز اشرف کی یقین دہانی

اسلام آباد۔۔8 جولائی 2012ء

متحدہ قومی موومنٹ کے قائد جناب الطاف حسین کی خصوصی ہدایت پر ایم کیو ایم کے ڈپٹی کنوینرز اور وفاقی وزیر برائے سمندر پار پاکستانی ڈاکٹر فاروق ستار نے واپڈا کی جانب سے کے ای ایس سی اور کراچی کو فراہم کردہ 600 میگا واٹ بجلی کی فراہمی کی معطلی پر وزیراعظم راجہ پرویز اشرف کو ایم کیو ایم کی تشویش سے آگاہ کیا۔ یہ بات انہوں نے وزیراعظم راجہ پر

ویزا شرف سے ٹیلی فون پر گفتگو کرتے ہوئے کہی۔ انہوں نے کہا کہ اس مسئلے کے تاریخی، قانونی تناظر میں وزارت پانی و بجلی کو یہ اختیار ہی نہیں کہ وہ کٹوتی کر سکے اور اس طرح کے غیر منصفانہ اور ناجائز اقدام کی ایم کیو ایم نہ صرف مزاحمت کرے گی بلکہ اس پر شدید احتجاج کرتے ہوئے اس مسئلوں کو ہر سطح پر اٹھائے گی۔ فاروق ستار نے وزیر اعظم کو بتایا کہ حکومت کی قائم کردہ انرجی کمیٹی میں بھی ایسا کوئی فیصلہ نہیں کیا گیا مگر وزارت بجلی و پانی اس طرح کا اگر کوئی قدم اٹھاتی ہے تو کراچی کی صورتحال جو پہلے ہی خراب ہے اس میں مزید اضافہ ہو جائے گا۔ اس موقع پر وزیر اعظم راجہ پرویز اشرف نے فاروق ستار سے گفتگو کرتے ہوئے انہیں یقین دلایا کہ وزارت بجلی و پانی کی جانب سے کے ای ایس سی اور کراچی کو فراہم کردہ 600 میگا واٹ بجلی کی فراہمی کی معطلی کے حوالے سے کوئی فیصلہ نہیں کیا گیا ہے اور نہ ہی ایسا کوئی اقدام اٹھایا جائے گا جس سے عوام سراپا احتجاج ہوں۔ انہوں نے وزارت پانی و بجلی کو ہدایت کی کہ ایسا کوئی قدم نہ اٹھایا جائے جس سے کراچی کے امن و امان کی صورتحال مزید خراب ہو جسے کنٹرول کرنا مشکل ہو جائے۔

جناب الطاف حسین اپنے خطابات میں اقلیت لفظ سے نفرت اور اس لفظ کے خاتمہ کی بات کرتے ہوئے برملا دکھائی دیتے ہیں، بشپ یعقوب

کبھی بھی ملک میں اقلیتوں پر برا وقت آیا جناب الطاف حسین نے انہیں عملی طور پر تحفظ فراہم کیا، رابطہ کمیٹی

لاہور سے بشپ یعقوب پال کی سربراہی میں 16 رکنی وفد کی رابطہ کمیٹی کے ارکان سے ملاقات

کراچی:۔۔۔8 جولائی، 2012

لاہور سے تعلق رکھنے والے یونائیٹڈ بشپ کونسل پاکستان کے چیئرمین بشپ یعقوب پال کی سربراہی میں ایک 16 رکنی نمائندہ وفد نے خورشید نیگم سیکرٹریٹ عزیز آباد میں ایم کیو ایم کی رابطہ کمیٹی کے ارکان کنور خالد پونس اور کنور نوید جمیل سے ملاقات کی۔ وفد میں پاکستانی منارٹی موومنٹ کے چیئرمین سلیم گبیل، پاکستان کرسچن تھنکر فورم کے چیئرمین چوہدری کرامت الیاس، وائس چیئرمین ضیاء کھوکھر، جنرل سیکرٹری یونائیٹڈ بشپ کونسل صادق ایم بھٹی کے علاوہ کراچی سے تعلق رکھنے والے کرسچن کمیونٹی کے مذہبی رہنما بھی شامل تھے۔ ملاقات میں بشپ یعقوب پال نے رابطہ کمیٹی کے ارکان سے گفتگو کرتے ہوئے کہا کہ ایم کیو ایم کے فکر و فلسفہ اور نظریے میں ہی تمام قومیتوں اور مذہبی اقلیتوں کے حقوق پنہاں ہیں اور ایم کیو ایم کے قائد جناب الطاف حسین اپنے خطابات میں اقلیت لفظ سے نفرت اور اس لفظ کے خاتمہ کی بات کرتے ہوئے برملا دکھائی دیتے ہیں اور آرٹیکل 2-A کے خاتمہ کے سلسلہ میں ڈاکٹر فاروق ستار ہماری بہت مدد و رہنمائی کر رہے ہیں۔ انہوں نے کہا کہ 11 اگست 1947ء کو قائد اعظم محمد علی جناح نے فرمایا تھا کہ آج سے ہندو ہندو نہیں ہے، مسلم مسلم نہیں ہے، ریاست کے تمام افراد برابر کے شہری ہیں اور وہ نہ صرف آزاد ہیں بلکہ انہیں اپنے مذاہب کے مطابق عبادت کا حق بھی حاصل ہے۔ ایم کیو ایم کی رابطہ کمیٹی کے ارکان نے وفد کی نائن زیرو آد کا خیر مقدم کیا اور کہا کہ بانی و قائد تحریک جناب الطاف حسین اقلیتوں کے حقوق کے نگہبان ہیں اور یہی وجہ ہے جب کبھی بھی ملک میں اقلیتوں پر برا وقت آیا جناب الطاف حسین نے انہیں عملی طور پر تحفظ بھی فراہم کیا۔ انہوں نے کہا کہ حق پرست اقلیتی ایم پی اے رشید خان ایم کیو ایم کی سینٹرل ایگزیکٹو کونسل کے رکن ہیں اور مرکزی شعبہ اقلیتی امور کمیٹی کے جوائنٹ انچارج بھی ہیں اور اس شعبہ کو بنانے کا مقصد یہ ہے کہ اقلیت میں موجود تمام مذاہب کی نمائندگی اور ہر مذہب کے افراد کی عملی خدمت کو یقینی بنایا جاسکے۔ اس موقع پر نادیہ گبول، ایم کیو ایم اقلیتی امور کمیٹی کے انچارج عبدالاحد، جوائنٹ انچارج رشید خان اور اراکین بھی موجود تھے۔

ملک میں جاگیر دارانہ، وڈیرانہ، سرمایہ دارانہ اور ظالمانہ نظام کیخلاف جناب الطاف حسین کی حق پرستانہ جدوجہد

سے متاثر ہو کر چیئرمین پاکستان مینارٹی موومنٹ سلیم گبیری ایل اور بشپ کونسل پاکستان کے چیئرمین بشپ یوسف سہیل

کا اپنے دیگر ساتھیوں سمیت ایم کیو ایم میں شمولیت کا اعلان

شمولیت کا اعلان ایم کیو ایم پنجاب ہاؤس لاہور میں اراکین لاہور زونل کمیٹی سے ملاقات کے موقع پر کیا

لاہور:۔۔۔۔8 جولائی، 2012

ملک میں جاگیر دارانہ، وڈیرانہ، سرمایہ دارانہ اور ظالمانہ کیخلاف قائد تحریک جناب الطاف حسین کی حق پرستانہ جدوجہد سے متاثر ہو کر چیئرمین پاکستان مینارٹی موومنٹ سلیم گبیری ایل اور بشپ کونسل پاکستان کے چیئرمین بشپ یوسف سہیل کا اپنے دیگر ساتھیوں، سمونیل پیارا (صدر برائٹ فیوچر سوسائٹی)، پاسٹر سمونیل کنگ اور فیاض کھوکھر سمیت دیگر کرسچین رہنماؤں سمیت ایم کیو ایم میں شمولیت کا اعلان کیا ہے۔ یہ اعلان انہوں نے ایم کیو ایم پنجاب ہاؤس لاہور میں متحدہ قومی موومنٹ لاہور زونل کمیٹی کے انچارج ملک وسیم کھوکھر، جوائنٹ انچارج ڈاکٹر علی حسین اور محمد علی جواد وراکین زونل کمیٹی سے ملاقات کے موقع پر کیا۔ ملک وسیم کھوکھر نے ایم کیو ایم میں شامل ہونے والے افراد کو شمولیت پر مبارکباد پیش کرتے ہوئے کہا کہ ایم کیو ایم کے پرچم تلے تمام مظلوم قومیتوں اور مذہبی اقلیتوں کا بے مثال اتحاد ملک میں آئیو لے غریب و متوسط طبقے کے انقلاب کی نوید ہے اور ایم کیو ایم پر

اقلیتی برادری کا اعتماد قائد تحریک جناب الطاف حسین کے فکر و فلسفے اور نظریے کی سچائی کا ثبوت ہے۔ شمولیت اختیار کرنے والے مستحق افراد نے جذبات کا اظہار کرتے ہوئے کہا کہ جناب الطاف حسین نے ہمیشہ اقلیتوں کے حقوق اور ان کے تحفظ کیلئے نہ صرف بانگِ دہل آواز بلند کی ہے بلکہ انہیں عملی طور پر تحفظ بھی فراہم کیا ہے، انہوں نے کہا کہ جناب الطاف حسین کے فکر و فلسفہ اور نظریہ میں پیار، امن، محبت، تحفظ اور سلامتی کا درس ملتا ہے اور یہی درس اقلیتی برادریوں کو ایم کیو ایم کے پرچم تلے متحد و منظم کر رہا ہے۔ بعد ازاں اراکین زوئل کمیٹی لاہور نے ایم کیو ایم میں شمولیت اختیار کرنے والے افراد کا خیر مقدم کرتے ہوئے انہیں مبارکباد پیش کی۔

قائد تحریک جناب الطاف حسین کی ذات ہی مظلوموں کی واحد آواز ہے، ارشد سبیل ملک پر قابض حکمران طبقے نے ملک میں بسنے والے عوام کو آپس میں لڑا کر اپنے مقاصد حاصل کئے ریلی میں عوام کی موٹر سائیکلوں، گاڑیوں اور بسوں میں بڑی تعداد میں شرکت کی

گلگت:۔۔۔8، جولائی، 2012

ایم کیو ایم صوبائی تنظیم کمیٹی کشمیر، خیبر پختونخوا، گلگت بلتستان کے انچارج ارشد سبیل و ارکان حسین شاہ اور تنویر ملک نے گزشتہ روز چلاس کا دورہ کیا جہاں پر انہوں نے گلگت بلتستان زون کی جانب سے نکالی جانے والی ریلی میں شرکت کی۔ ریلی کے شرکاء سے گفتگو کرتے ہوئے ارشد سبیل نے کہا کہ قائد تحریک جناب الطاف حسین کی ذات ہی مظلوموں کی واحد آواز ہے۔ انہوں نے کہا کہ اس ملک پر قابض حکمران طبقے نے ملک میں بسنے والے عوام کو آپس میں لڑا کر اپنے مقاصد حاصل کئے مگر اب ملک کا محروم و مظلوم طبقہ باشعور ہو چکا ہے اور ملک کے کونے کونے سے غریب متوسط طبقے سے تعلق رکھنے والے عوام ایم کیو ایم کے پرچم تلے متحد ہو رہے ہیں تاکہ ملک سے فرسودہ جاگیردارانہ اور وڈیرانہ نظام کا خاتمہ کیا جاسکے۔ انہوں نے کہا کہ یہ ریلی قائد تحریک جناب الطاف حسین کی مقبولیت کا ثبوت ہے اور عوام و کارکنان کی اتنی بڑی تعداد میں موجودگی نے یہ ثابت کر دیا ہے کہ چلاس کی مظلوم و محکوم عوام قائد تحریک جناب الطاف حسین کی رہنمائی میں ایم کیو ایم کے پرچم تلے متحد ہیں۔ ریلی میں عوام و کارکنان نے موٹر سائیکلوں، گاڑیوں اور بسوں میں بڑی تعداد میں شرکت کی جبکہ ریلی کے شرکاء نے اپنے ہاتھوں میں ایم کیو ایم کے پرچم، قائد تحریک جناب الطاف حسین کی تصاویر کے پورٹریٹ بھی اٹھار کھے تھے۔

ایم کیو ایم عمر کوٹ زون، چھا چھر و سیکٹر کے جوائنٹ انچارج محمد جمیل سنگراسی اور کارکن محمد مشتاق کے انتقال پر جناب الطاف حسین کا اظہارِ افسوس

لندن:۔۔۔8، جولائی، 2012ء

متحدہ قومی موومنٹ کے قائد جناب الطاف حسین نے ایم کیو ایم عمر کوٹ زون، چھا چھر و سیکٹر کے جوائنٹ انچارج محمد جمیل سنگراسی اور کارکن محمد مشتاق ٹوٹھری کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگواروں و احقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم کی رابطہ کمیٹی کا کارکنان سے اظہار تعزیت

کراچی:۔۔۔8، جولائی، 2012ء

متحدہ قومی موومنٹ کی رابطہ کمیٹی نے ایم کیو ایم شاہ فیصل سیکٹر یونٹ 105 کے کارکن اشراق احمد کی والدہ رخصانہ بیگم، لائسنز ایریا سیکٹر یونٹ 53 کے کارکن شہزاد علی کے بڑے بھائی محمد سعید، قصبہ علیگڑھ سیکٹر یونٹ 132 کے کارکن محمد آصف کے والد محمد اسلم کے انتقال پر افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں و احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے۔ (آمین)

ڈان نیوز کے سنئیر رپورٹر نصیر احمد اعوان کی والدہ محترمہ کے انتقال پر رابطہ کمیٹی کے رکن و شعبہ اطلاعات کے انچارج و اسسٹنٹ جلیل کا اظہار افسوس

کراچی:۔۔۔۔۔8 جولائی 2012ء

متحدہ قومی موومنٹ کی رابطہ کمیٹی کے رکن و شعبہ اطلاعات کے انچارج و اسسٹنٹ جلیل نے ڈان نیوز کے سنئیر رپورٹر نصیر احمد اعوان کی والدہ محترمہ کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں انہوں نے نصیر احمد اعوان سمیت مرحوم کے سوگوار لواحقین سے دلی ہمدردی اور تعزیت کا اظہار کرتے ہوئے انہیں صبر کی تلقین کی۔ اسسٹنٹ جلیل نے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور سوگوار لواحقین کو صبر جمیل عطا کرے۔

شرپسند عناصر نے کراچی کا امن و سکون تہس نہس کر دیا ہے اور کراچی کے لوگوں کا جینا دو بھر کر دیا ہے، فرید احمد خان

میرپور خاص:۔۔۔۔۔8 جولائی 2012ء

متحدہ قومی موومنٹ میرپور خاص زون کے انچارج فرید احمد خان نے کراچی میں ہونے والے حالیہ فسادات اور قتل عام کی پر زور لفظوں میں مذمت کرتے ہوئے کہا کہ کراچی کے شہری فرقہ وارانہ فسادات کی سازش کو ناکام بنا دیں، شرپسند عناصر نے کراچی کا امن و سکون تہس نہس کر دیا ہے اور کراچی کے لوگوں کا جینا دو بھر کر دیا ہے سازشی عناصر نہیں چاہتے کہ کراچی شہر میں امن و امان قائم ہو اور کراچی کے شہری امن و سکون سے اس شہر کی ترقی کے لیے کوشش کریں۔ انہوں نے کہا کہ شرپسند عناصر کا تعلق کسی بھی مسلک و مذہب سے کیوں نہ ہو انہیں عبرت ناک سزا دی جائے اور بے گناہ شہریوں کے قاتلوں کو نفل الفور گرفتار کر کے انہیں قانون کے مطابق سزا دی جائے۔ انہوں نے حالیہ فسادات میں بے گناہ قتل ہونے والوں کے لواحقین سے دلی تعزیت و ہمدردی کا اظہار کیا۔

قائد تحریک جناب الطاف حسین کی شخصیت ملک بھر کے مظلوموں کیلئے امید کی کرن ہے

غریبوں کے مسائل وہی حل کر سکتا ہے جو خود ان مسائل کا شکار رہا ہو، محمد شریف

حیدرآباد:۔۔۔۔۔8 جولائی 2012ء

متحدہ قومی موومنٹ حیدرآباد زون کے انچارج محمد شریف و اراکین زونل کمیٹی نے اپنے مشترکہ بیان میں کہا ہے کہ قائد تحریک جناب الطاف حسین کا نظریہ، فکر و فلسفہ ہی ملک کی تعمیر و ترقی کا باعث بن سکتا ہے۔ انہوں نے مزید کہا کہ ملک کی غریب عوام کی حالت بہتر بنانے کیلئے ہمیں قائد کے نظریہ عملیت پسندی و نظریہ حقیقت پسندی پر عمل پیرا ہو کر ملک میں رائج فرسودہ نظام حکومت اور موروثی سیاست کا خاتمہ اور غریب و مظلوم عوام کی حالت بدلنے کیلئے عملی جدوجہد مزید تیس کرنی ہوگی۔ انہوں نے کہا کہ ملک کی بقا و سلامتی میں نہ تو وڈیروں و جاگیرداروں کو کوئی دلچسپی ہے اور نہ ہی دین کو تجارت بنانے والے علماء سو کو بلکہ یہ افراد گروہ صرف اپنے ذاتی مفادات کے حصول میں مصروف ہیں۔ انہوں نے کہا کہ غریبوں کے مسائل وہی حل کر سکتا ہے جو خود ان مسائل کا شکار رہا ہو۔ متحدہ قومی موومنٹ ملک میں ایک ایسے منصفانہ نظام قائم کرنا چاہتی ہے جس میں تمام افراد کو بلا تامل رنگ نسل زبان اور مذہب برابر کے حقوق حاصل ہوں۔ انہوں نے کہا کہ قائد تحریک جناب الطاف حسین کی شخصیت ملک بھر کے مظلوموں کیلئے امید کی واحد کرن ہے اور اس کرن کی بدولت ملک و قوم کا مستقبل روشن و تابناک ہوگا مگر ایسا اسی صورت میں ممکن ہے کہ جب ہم قائد تحریک کی تعلیمات پر مکمل طور پر عمل پیرا ہوں۔

ایم کیو ایم سیاست کو خدمت کے جذبے کے تحت کرتی ہے، ایم کیو ایم نے ثابت کیا کہ اسمبلیوں میں جائے بغیر بھی خدمت کی جاسکتی ہے

خدمت خلق فاؤنڈیشن کی 33 ویں سالانہ تقریب ملتان زون کے زیر اہتمام ملتان ہاؤس میں بھی منائی گئی

ایم کیو ایم کے رکن رابطہ کمیٹی افتخار اکبر رندھاوا اور زونل کمیٹی نے جنرل ورکرز اجلاس سے خطاب کیا۔

ملتان:۔۔۔۔۔8 جولائی 2012ء

متحدہ قومی موومنٹ کے شعبہ خدمت خلق فاؤنڈیشن کی 33 ویں سالانہ تقریب ملک کے تمام بڑے شہروں کی طرح ایم کیو ایم ملتان زون کے زیر اہتمام ملتان ہاؤس میں بھی منائی گئی۔ ایم کیو ایم کے رکن رابطہ کمیٹی افتخار اکبر رندھاوا اور زونل کمیٹی نے جنرل ورکرز اجلاس سے خطاب کیا۔ اس موقع پر رکن رابطہ کمیٹی افتخار اکبر رندھاوا نے جنرل ورکرز اجلاس سے خطاب کرتے ہوئے کہا کہ ایم کیو ایم سیاست کو خدمت کے جذبے کے تحت کرتی ہے اور ایم کیو ایم نے ثابت کیا ہے کہ اسمبلیوں میں جائے بغیر بھی خدمت کی جاسکتی ہے۔ افتخار اکبر رندھاوا نے گزشتہ سال سیلاب کی تباہ کاریوں میں خدمت خلق فاؤنڈیشن (کے کے ایف) کی خدمات کی مثال دیتے ہوئے کہا کہ جنوبی پنجاب میں سیلاب کی تباہ کاریوں

کے دنوں میں کے کے ایف اور اسکے رضا کاران نے متاثرین سیلاب کیلئے روزانہ کی بنیاد پر ریلوے کی 2 بوگیوں پر امدادی سامان تقسیم کیا اس خطے سے ایم کیو ایم کا کوئی قومی یا صوبائی اسمبلی کارکن نہیں۔ کے کے ایف نے یہی کردار دیکر قدرتی آفات کے موقع پر ادا کیا، یہی وجہ ہے کہ آج کے کے ایف کو عبدالستار ایڈمی کے بعد ملک کا دوسرا سب سے بڑا رفاعی ادارہ ہونے کا اعزاز حاصل ہے۔ افتخار اکبر رندھاوا نے اس موقع پر جنوبی پنجاب کے عوام کو خوشخبری سناتے ہوئے کہا کہ ملک کے سب سے بڑی مثالی تعلیمی ادارے ”سن اکیڈمی“ کی عنقریب ملتان میں بھی بنیاد رکھی جا رہی ہے تاکہ اس خطے کے غریب کسانوں، مزدوروں اور عام افراد بھی اپنے بچوں کو اعلیٰ تعلیم دلانے کا خواب پورا کر سکیں۔ افتخار اکبر رندھاوا نے کہا کہ ”سن اکیڈمی“ ایک مثالی اور معیاری تعلیمی ادارہ ہے جہاں آکسفورڈ یونیورسٹی کا نصاب پڑھایا جاتا ہے اور اس ادارے سے وابستہ اساتذہ بھی اعلیٰ تعلیم یافتہ ہیں، اس ادارے میں داخلہ کا معیار یہ ہے کہ 10 ہزار سے کم آمدنی والے متوسط و غریب افراد کے بچوں کو اس تعلیمی ادارے میں داخلہ بغیر سفارش کے ملتا ہے اور اس سلسلے میں کسی بھی ایم این اے، ایم پی اے، سینیٹر، وزیر یا گورنر کی سفارش قابل قبول نہیں ہوتی کیونکہ اس ادارے کو قائد تحریک جناب الطاف حسین بذات خود مانیٹر کرتے ہیں۔ افتخار اکبر رندھاوا نے کہا کہ اس ادارے میں نہ صرف داخلہ مفت ملتا ہے بلکہ کسی بھی قسم کی کوئی فیس نہیں لی جاتی اور تمام طلباء کو کتابیں، یونیفارم، کھانا اور دودھ بھی 2 وقت مفت فراہم کیا جاتا ہے اسکے علاوہ تمام طلباء کو ٹرانسپورٹ کی سہولت بھی بلا قیمت فراہم کی جاتی ہے۔ افتخار اکبر رندھاوا نے جنوبی پنجاب کے عوام کو خوشخبری سناتے ہوئے کہا کہ خدمت خلق فاؤنڈیشن اس سال کراچی کی طرز پر ملتان میں بھی رمضان المبارک میں عید میلہ سچائے گی جس میں مستحقین کو جینز کا سامان، روزگار کے ذرائع، راشن اور دیگر ضروریات زندگی کی اشیاء مفت فراہم کی جائیں گی۔ افتخار اکبر رندھاوا نے کہا کہ سندھ، گلگت بلتستان اور کشمیر کی طرح ایم کیو ایم کو عوامی مینڈیٹ حاصل ہو تو قوم دیکھے گی کہ عوام کی خدمت کس طرح ہوتی ہے۔ انہوں نے آخر میں کارکنان و ذمہ داران سے کہا کہ زکوٰۃ، فطرہ اور قربانی کی کھالوں کیلئے زیادہ سے زیادہ خدمت خلق فاؤنڈیشن کیلئے عطیات جمع کریں تاکہ ایم کیو ایم اپنی خدمات کا دائرہ کار مزید بڑھا سکے۔ خدمت خلق فاؤنڈیشن کی تقریب میں ملتان کے قصبہ مڑل سے تعلق رکھنے والے پاکستان پیپلز پارٹی کے دیرینہ رہنما میاں اختر مڑل نے 23 کنال کی اراضی ایم کیو ایم کیلئے وقف کرنے کا اعلان کیا اور قائد تحریک جناب الطاف حسین کے فکر و فلسفہ حقیقت و عملیت پسندی سے متاثر ہو کر ایم کیو ایم میں شمولیت کا اعلان کیا۔ تقریب میں ملتان زون کے انچارج، جوائنٹ انچارجز، اراکین زونل کمیٹی، ڈسٹرکٹ انچارجز، ناؤن انچارجز اور ملتان زون کے تمام اضلاع سے ذمہ داران اور کارکنان نے کثیر تعداد میں شرکت کی۔

جناب الطاف حسین نے عوام کو متحد کر کے ملک سیاست میں انقلاب برپا کر دیا، عابد گجر جب تک عوام میدان عمل میں نہیں آئیں گے اس وقت تک غریبوں کی حکمرانی اور ملک ترقی نہیں کر سکتا، ملک عبدالحمید اعوان

گوجرانوالہ۔۔۔۔۔ 8 جولائی 2012ء

متحدہ قومی موومنٹ گوجرانوالہ زون کے انچارج عابد گجر، زونل جوائنٹ انچارج و اراکین زونل کمیٹی نے گوجرانوالہ زون کے زیر اہتمام زونل آفس میں منعقدہ جزل ورکرز اجلاس سے خطاب کرتے ہوئے کہا کہ قائد تحریک جناب الطاف حسین نے ملک کی غریب و مظلوم طبقے کو ایم کیو ایم کے پلیٹ فارم پر متحد و منظم کر کے ملکی سیاست میں انقلاب برپا کر دیا ہے، غریبوں اور مظلوموں کو متحد کرنا اور ان میں شعور بیدار کرنا ہی ملک کے جاگیرداروں اور وڈیروں نے الطاف حسین کا جرم سمجھا، ان کے بھائی اور بھتیجے سمیت ہزاروں کارکنان کو ناحق شہید کیا گیا اور جناب الطاف حسین کو جلا وطنی کی زندگی گزارنے پر مجبور کیا گیا مگر انکے سچے نظریے کی سچائی کے آگے تمام سازشیوں کو شکست ہوئی اور آج الطاف حسین کا فکر و فلسفہ بجائے کم ہونے کے سندھ سے نکل کر پاکستان کے طول و عرض میں پھیل رہا ہے، جسکی مثال آج گوجرانوالہ میں عوام کا یہ جم غفیر ہے۔ انہوں نے مزید کہا کہ غریبوں کا اتحاد ہی انکو جائز حقوق دلا سکتا ہے اور جب تک عوام میدان عمل میں نہیں آئیں گے اس وقت تک انکو انکے حقوق نہیں مل سکیں گے اور نہ ہی ملک ترقی کر سکتے گا۔ جناب الطاف حسین وہ واحد رہنما ہیں جنہوں نے آج تک اپنے لئے کچھ نہیں مانگا اور انکے اس طرز سیاست و خدمت سے متاثر ہو کر لوگ جوق در جوق ایم کیو ایم میں شامل ہو رہے ہیں اور ایم کیو ایم کے کارواں میں اضافہ ہی ملک میں امن و خوشحالی کے انقلاب کی نوید ہے اور دن دور نہیں جب ایم کیو ایم ملک میں کرپشن کرنے والوں اور لوٹ مار کرنے والوں کا کڑا احتساب کرے گی اور ملک کے خزانہ سے کھائی گئی ایک ایک پائی وصول کر کے غریبوں اور مظلوموں کی فلاح و بہبود پر خرچ کرے گی۔ انہوں نے مزید کہا کہ خدمت خلق فاؤنڈیشن بھی جناب الطاف حسین کا غریب اور مظلوم عوام کیلئے ایک عظیم تحفہ ہے، جہاں دکھی انسانیت کی خدمت کی ضرورت محسوس ہوتی ہے، خدمت خلق فاؤنڈیشن وہاں بلارنگ و نسل و مذہب عوامی خدمت میں مصروف ہو جاتی ہے اور اب یہ سندھ سے نکل کر پاکستان کے دوسرے شہروں میں بھی پھیل رہی ہے اور خدمت خلق فاؤنڈیشن کا آغاز گوجرانوالہ میں بھی ہونے والا ہے۔ اس موقع پر زونل ممبر سعید بٹ، عقیل قیصر، رانا افتخار اور محمود بخاری اور ضلعی ذمہ داران اور کارکنان کی کثیر تعداد موجود تھی۔

